



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1737/16 - 2011 දෙසැම්බර් 22 වැනි බ්‍රහස්පතින්දා - 2011.12.22

(රජයේ බලයපිට ප්‍රසිද්ධ කරන ලදී.)

I වැනි කොටස: (I) වැනි ඡේදය - සාමාන්‍ය රජයේ නිවේදන

මගේ අංකය : T23/CO/143/2004. නඩු අංකය : A-3156

කාර්මික ආරාමුල් පනත 131 වැනි අධිකාරය

131 වැනි අධිකාරය වන සංශෝධිත කාර්මික ආරාමුල් පනතේ 4(1) වගන්තිය යටතේ, 2006.03.20 දිනැති හා අංක 1437/6 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2006.03.13 දින දරන නියෝගයෙන් එක් පාර්ශ්වයක් වශයෙන් හිඟුරක්ගොඩ, රජ ඇල, කොතලාවල පාර හි ආර්. එම්. විජේසිංහ මහතා හා අනෙක් පාර්ශ්වය වශයෙන් කොළඹ 02, වොක්ෂෝල් විදිය, අංක 21, රක්ෂණ මන්දිරය හි පිහිටි සීමාසහිත ශ්‍රී ලංකා රක්ෂණ සංස්ථාව අතර පවත්නා කාර්මික ආරාමුල බේරුම්කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2011.11.28 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

වී. බී. පී. කේ. විරසිංහ,
කම්කරු කොමසාරිස්.

2011 දෙසැම්බර් මස 05 වැනි දින,
කම්කරු දෙපාර්තමේන්තුව,
කොළඹ 05.

මගේ අංකය : T23/CO/143/2004.

කාර්මික අධිකරණයේ දී ය

ආර්. එම්. විජේසිංහ මහතා,
කොතලාවල පාර,
රජ ඇල,
හිඟුරක්ගොඩ.

..... ඉල්ලුම්කරු

එරෙහිව

සීමාසහිත ශ්‍රී ලංකා රක්ෂණ සංස්ථාව,
රක්ෂණ මන්දිරය,
අංක 21, වොක්ෂෝල් විදිය,
කොළඹ 02.

..... වග උත්තරකරු.

අතර පවත්නා කාර්මික ආරාමුල සම්බන්ධවයි,

ප්‍රදානය

ලංකාවේ ව්‍යවස්ථාපිත අණ පනත්වල (1956 ප්‍රතිශෝධිත මුද්‍රණය) 131 වැනි පරිච්ඡේදය වන, කාර්මික ආරාමුල් පනතේ (1957 අංක 62 හා අංක 4/1968 අංක 39 (1968 අංක 37 දරන කාර්මික අණපනත් වල විශේෂ ප්‍රතිපාදන පනත්) වලින් සංශෝධිත 4(1) වැනි වගන්තියෙන් ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරාමුල බේරුම්කිරීමෙන් විසඳීම සඳහා 2006.03.13 වැනි දිනැති නියෝගයෙන් බේරුම්කරුවෙකු වශයෙන් මා පත්කොට මා වෙත යොමු කර ඇත.

ඉහත සඳහන් පාර්ශ්වයන් අතර වූ කාර්මික ආරාමුල මෙසේය.

"සීමාසහිත ශ්‍රී ලංකා රක්ෂණ සංස්ථාවේ ජ්‍යෙෂ්ඨ කළමනාකරු (මානව සම්පත් සේවා) විසින් නිකුත් කරනු ලැබූ 2004.06.18 දිනැති ලිපිය මගින් එම සංස්ථාවේ පානදුර ශාඛාවේ 04 ශ්‍රේණියේ කාර්යාල කාර්ය සහායකයෙකු වශයෙන් සේවය කළ, ආර්. එම්. විජේසිංහ මහතා 2004.05.26 වැනි දින සිට ක්‍රියාත්මක වන පරිදි ස්වේච්ඡාවෙන් සිය තනතුර අතහැර ගියා සේ සැලකීම යුක්තිසහගත ද, යන්න හා නොඑසේ නම් ඔහුට කුමන සහනයක් හිමි ද යන්න පිළිබඳව වේ."

මෙම කරුණ බේරුම්කරණය සඳහා මුල් අවස්ථාවේදී කැඳවූ විට සමථයක් පිළිබඳව එකඟතාවයක් ඇති නොවීම නිසා විමසීම සඳහා භාජනය කරන ලදී. එහිදී ඉල්ලුම්කාර ආර්. එම්. විජේසිංහ යන අයත් වගඋත්තරකාර පාර්ශ්වයෙන් තව සාක්ෂිත් ඉදිරිපත් කරමින් පවතින අතරතුර, වර්ෂ 2009.12.15 වැනි දින පාර්ශ්වකරුවන් අධිකරණයට දන්වා සිටින ලද්දේ මෙම නඩුවේ සමථයක් ඇති බවයි. එම සමථය සම්බන්ධව කොන්දේසි පහත පරිදි වේ:-

01. පසු වැටුප් රහිතව 2010 ජනවාරි පළමු සතිය තුළ නැවත ඉල්ලුම්කරු සේවයේ පිහිටුවීම.
02. සේවය අහිමිව සිටි කාලය අඛණ්ඩ සේවා කාලයක් ලෙසින් සැලකීම.
03. සේවය අහිමිව සිටි කාලය සම්බන්ධයෙන් වෙනත් කිසිම හිමිකමක් ඉදිරිපත් කළ නොහැකි බව.
04. සේවක පුරප්පාඩු සලකා බලා වගඋත්තරකාර

ආයතනයේ හිඟරක්ගොඩ, දඹුල්ල, කඳුරුමය යන ශාඛාවකට අනුයුක්ත කිරීම.

ඉහත කොන්දේසිවලට යටත්ව ඉල්ලුම්කරුට වර්ෂ 2010 ජනවාරි මස සිට වගඋත්තරකරු විසින් නම් කළ ශාඛාවක සේවය භාර ගැනීමට හිමිකමක් ඇති බව නියම කරමි.

මෙය යුක්තිසහගත හා සාධාරණ ප්‍රධානයක් බව වැඩිදුරටත් නියම කරමි.

නීතිඥ එන්. සී. ඩී. කුලතුංග,
බේරුම්කරු.

2011 නොවැම්බර් මස 28 වැනි දින,
කොළඹ දී ය.

01-120

නිවැරදි කිරීමයි

2010 අංක 14 දරන සිවිල් ගුවන් සේවා පනතේ 120 වැනි වගන්තිය යටතේ නිකුත් කරන ලද ක්‍රියාත්මක කිරීමේ ප්‍රමිති

2010 අංක 14 දරන සිවිල් ගුවන් සේවා පනතේ 120 වැනි වගන්තිය යටතේ නිකුත් කරන ලදුව, 2011 ජූලි 05 වැනි අගහරුවාදා අංක 1317/7 දරන අති විශේෂ ගැසට් පත්‍රයේ පළ කරන ලද ක්‍රියාත්මක කිරීමේ ප්‍රමිති නිවේදනයට අදාළව පහත සඳහන් නිවැරදි කිරීම් සිදු කළ යුතු ය.

අංකය	පිටු අංකය	පරිච්ඡේදය	නිවැරදි කළයුතු වචනය	නිවැරදි කිරීම
01	14A	2	පරිච්ඡේද 82	පරිච්ඡේද 81
02	24 A		යොමු අංක CA-IS-2011-GEN-001	යොමු අංක CA-IS-2011-GEN-003

එච්. එම්. සී. නිමල්සිරි,
අධ්‍යක්ෂ ජනරාල් සහ ප්‍රධාන විධායක,
සිවිල් ගුවන් සේවා අධිකාරිය.

2011 දෙසැම්බර් මස 05 වැනි දින,
අංක. 04, හුණුපිටිය පාර,
කොළඹ 02,
සිවිල් ගුවන් සේවා අධිකාරියේ දී ය.

12-1093

නිවැරදි කිරීමයි

1978 අංක 16 දරන විශ්ව විද්‍යාල පනත 27 වැනි වගන්තියේ (1) වැනි උපවගන්තිය යටතේ නියමය

2011.06.24 වැනි දින අංක 1711/24 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ I කොටස : I ඡේදය - සාමාන්‍ය රජයේ නිවේදන යටතේ ඉහත මාතෘකාවෙන් අංක 07-239/4 දරන දැන්වීමේ I වැනි තීරය යටතේ මුද්‍රණ දෝෂයක් සිදුව ඇති "ව්‍යාපාරික විද්‍යා පීඨය" යන්න "ව්‍යවහාරික විද්‍යා පීඨය" ලෙස නිවැරදි විය යුතුය.

දිසානායක මුදියන්සේලාගේ සුමනවීර බණ්ඩා දිසානායක,
උසස් අධ්‍යාපන අමාත්‍ය.

2011 දෙසැම්බර් මස 02 වැනි දින,
උසස් අධ්‍යාපන අමාත්‍යාංශයේ දී ය.

12-734